

چہرے کا پردہ

عبداللہ ناصح علوان

اس کے لئے پہلے ہمیں صحابہ کرام رضی اللہ عنہم اور سلف صالحین میں سے علماء تفسیر کے وہ اقوال سنا چاہئے جو ان سے مندرجہ ذیل آیت کی تفسیر کے ضمن میں منقول ہیں:

يَا أَيُّهَا النَّبِيُّ قُلْ لِّأَزْوَاجِكَ وَ بَنَاتِكَ وَ نِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ط (سورة الاحزاب: ۵۹)

اے نبی آپ کہہ دیجئے اپنی بیویوں اور بیٹیوں اور (عام) ایمان والوں کی عورتوں سے کہ اپنے اوپر نیچی کر لیا کریں اپنی چادر تھوڑی سی۔

ابن جریر طبری حضرت عبداللہ بن عباس رضی اللہ عنہما سے ان کا یہ قول نقل کرتے ہیں کہ: اللہ تعالیٰ نے مؤمن عورتوں کو یہ حکم دیا ہے کہ جب وہ کسی کام یا ضرورت سے گھر سے نکلیں تو اپنے چہروں کو چادر کے اوپر سے ڈھانپ لیا کریں اور صرف ایک آنکھ کھولیں۔

اور ابن جریر علامہ ابن سیرین سے ان کا یہ قول روایت کرتے ہیں کہ: میں نے عبیدہ بن الحارث حضرمی سے اللہ تعالیٰ کے اس فرمان: (يُدْنِينَ عَلَيْهِنَّ مِنْ جَلَابِيبِهِنَّ) کے بارے میں سوال کیا تو انہوں نے اپنے کپڑے سے اس کا عملی مظاہرہ کر کے دکھلایا اور وہ اس طرح کہ انہوں نے اپنا سر اور چہرہ چھپا لیا اور ایک آنکھ پر سے کپڑا ہٹا دیا۔

علامہ ابن جریر طبری مندرجہ ذیل آیت کی تفسیر میں لکھتے ہیں:

يَا أَيُّهَا النَّبِيُّ قُلْ لِّأَزْوَاجِكَ وَ بَنَاتِكَ وَ نِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ط (سورة الاحزاب: ۵۹)

اے نبی آپ کہہ دیجئے اپنی بیویوں اور بیٹیوں اور (عام) ایمان والوں کی عورتوں سے کہ اپنے اوپر نیچی کر لیا کریں اپنی چادر تھوڑی سی۔

لباس میں ان باندیوں سے مشابہت اختیار نہ کرو جو گھروں سے کام کاج کے لئے اپنے بال اور چہرے کو کھول کر نکلتی ہیں بلکہ انہیں چاہئے کہ چادر اوڑھ لیا کریں تاکہ اگر کوئی فاسق انہیں

حضرت امام شافعی رحمہ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

دیکھے تو یہ سمجھ لے کہ یہ آزاد و شریف عورتیں ہیں اور ان سے کسی قسم کی بات وغیرہ نہ کرے۔

اور علامہ ابوبکر بھصا لکھتے ہیں کہ اس آیت میں اس بات پر دلالت پائی جاتی ہے کہ اجنبی مردوں سے جوان عورت کو اپنا چہرہ چھپانے، اور باہر نکلنے کے وقت پردہ کرنے اور پاکدامن رہنے کا حکم دیا گیا ہے تاکہ فاسق و بدکرداران کے سلسلہ میں کسی خوش فہمی میں مبتلا نہ رہیں۔

اور قاضی بیضاوی اللہ تعالیٰ کے فرمان مبارک (يٰۤاَيُّهَا الَّذِيْنَ اٰمَنُوْا لَا تُبٰیِّنُوْا لِلْكَافِرِيْنَ مَا كُنْتُمْ تُبٰیِّنُوْنَ لِلْمُؤْمِنِيْنَ اِلَّا بِالْحَدِّ اِنَّ عَدُوَّكُمْ اِلَّا الْبَشَرُ مِمَّنْ كَفَرُوْا) کی تفسیر میں لکھتے ہیں: یعنی اگر کسی ضرورت سے باہر نکلیں تو اپنے چہرے اور جسم کو چادر سے ڈھانک لیں۔

اور علامہ نینسا بوری آیت (يٰۤاَيُّهَا الَّذِيْنَ اٰمَنُوْا لَا تُبٰیِّنُوْا لِلْكَافِرِيْنَ مَا كُنْتُمْ تُبٰیِّنُوْنَ لِلْمُؤْمِنِيْنَ اِلَّا بِالْحَدِّ) کے تحت لکھتے ہیں:

ابتداءً اسلام میں عورتیں اپنی زمانہ جاہلیت کی عادت کے مطابق عام کپڑوں میں رہتی تھیں اور قمیض اور اور ڈھنی پہن کر باہر چلی جاتی تھیں خواہ باندی ہو یا آزاد عورت، پھر انہیں چادر کے اوڑھنے اور سر اور چہرے کو ڈھانپنے کا حکم دے دیا گیا۔

ان اقوال سے یہ بات واضح ہو گئی کہ صحابہ کرام رضی اللہ عنہم (جو سب کے سب اہل علم و اہل تفسیر تھے) سب اس بات پر متفق ہیں کہ عورت کو آیت (يٰۤاَيُّهَا الَّذِيْنَ اٰمَنُوْا لَا تُبٰیِّنُوْا لِلْكَافِرِيْنَ مَا كُنْتُمْ تُبٰیِّنُوْنَ لِلْمُؤْمِنِيْنَ اِلَّا بِالْحَدِّ) کے مطابق یہ حکم دیا گیا ہے کہ چادر اوڑھے اور اجنبی مردوں سے اپنے چہرے کو چھپائے۔

چہرے کے پردہ سے متعلق احادیث:

ابوداؤد اور ترمذی اور مؤطا امام مالک میں آتا ہے کہ نبی کریم صلی اللہ علیہ وسلم نے حج کرنے والی عورت کو حالت احرام میں یہ حکم دیا کہ وہ نہ نقاب ڈالے اور نہ دستا نہ پہنے، ابوداؤد روایت کرتے ہیں کہ نبی کریم صلی اللہ علیہ وسلم نے عورتوں کو حالت احرام میں دستا نہ پہننے اور نقاب ڈالنے سے منع کیا ہے۔

اس سے صاف معلوم ہوتا ہے کہ عہد نبوت میں عورتیں چہرہ ڈھانپنے اور دستا نہ پہننے کی عادی تھیں، اسی لئے حالت احرام میں انہیں اس سے روکا گیا ہے۔ لیکن یہ حکم علی الاطلاق نہیں ہے جیسا کہ آئندہ آنے والی وہ احادیث جنہیں ہم ابھی ذکر کریں گے وہ خود اس بات پر دلالت کر رہی ہیں۔

چنانچہ سنن ابی داؤد میں حضرت عائشہ رضی اللہ عنہا سے مروی ہے وہ فرماتی ہیں کہ قافلے

ہمارے پاس سے گزرتے تھے اور ہم رسول اللہ صلی اللہ علیہ وسلم کے ساتھ حالت احرام میں ہوتے تھے، چنانچہ جب وہ ہمارے پاس سے گزرتے تو ہم میں سے ہر عورت اپنی چادر کو اپنے چہرے پر ڈال لیتی اور جب وہ ہم سے آگے بڑھ جاتے تو ہم چہرہ کھول لیا کرتے تھے۔

مؤطا امام مالک میں حضرت فاطمہ بنت المذر رضی اللہ عنہا سے مروی ہے وہ فرماتی ہیں کہ ہم حالت احرام میں اپنے چہرے کو چھپایا کرتے تھے اور ہم حضرت اسماء بنت ابی بکر رضی اللہ عنہا کے ساتھ تھے لیکن چہرہ چھپانے پر وہ ہم پر کوئی اعتراض نہیں کرتی تھیں۔

فتح الباری میں حضرت عائشہ رضی اللہ عنہا سے مروی ہے کہ عورت اپنی چادر سر کے اوپر سے اپنے چہرے پر لٹکائے گی۔

صحیح احادیث میں آتا ہے کہ ایک مسلمان باپردہ عورت کسی کام سے بنی قیقاع کے بازار گئیں۔ ایک یہودی نے ان سے چھیڑ چھاڑ کی اور اس بد بخت نے یہ چاہا کہ انہیں چہرہ کھولنے پر مجبور کر دے، لیکن انہوں نے ایسا کرنے سے انکار کر دیا اور مدد کے لئے لوگوں کو پکارنا شروع کر دیا، چنانچہ ایک مسلمان نے اس یہودی پر حملہ کر کے اسے اس کے کروتوت کی سزا کے طور پر قتل کر ڈالا۔

ان صحیح احادیث سے صاف معلوم ہوتا ہے کہ رسول اللہ صلی اللہ علیہ وسلم کی ازواج مطہرات اور دیگر صحابہ رضی اللہ عنہم کی بیویاں کسی کام سے اگر باہر نکلتی تھیں تو منہ کو چھپایا کرتی تھیں خواہ حالت احرام میں کیوں نہ ہوں اور وہ یہ سمجھتی تھیں کہ پردہ فرض ہے اور شریعت مطہرہ نے اس کا حکم دیا ہے۔

چہرے کے پردہ سے متعلق ائمہ مجتہدین کے اقوال:

جمہور ائمہ مجتہدین جن میں امام شافعی و احمد و مالک شامل ہیں یہ حضرات فرماتے ہیں کہ عورت کا چہرہ بھی عورت ہے اور اس کا چھپانا واجب..... اور اس کا کھولنا حرام ہے، اور ان حضرات کا متدل وہ ہے جو صحابہ کرام رضی اللہ عنہم اور سلف صالحین سے آیت (يُذْنِبْنَ عَلَيْهِنَّ مِنْ جَلَابِيبِهِنَّ) کے سلسلے میں ثابت ہے۔ اس آیت سے یہ معلوم ہوتا ہے کہ چہرہ چھپانا ضروری ہے، اور اس کی مزید تاکید ان صحابیات رضی اللہ عنہن کے فعل سے ہوتی ہے جو بعض ضروریات کے لئے چہرہ ڈھانک کر نکلا کرتی تھیں، نقاب ان کے چہرے پر پڑا ہوتا تھا، اور اس طرح ان صحابہ اور تابعین

کے اقوال سے بھی ہوتی ہے جو آیت کے ذیل میں ابھی گزر چکے ہیں اور اس کا تذکرہ تفصیلی اولہ قطعہ کے ساتھ ہو چکا ہے۔

ائمہ حنفیہ اور ان کے قبیحین کا مذہب یہ ہے کہ عورت کا چہرہ عورت نہیں ہے، اور اگر چہرہ کھولنے سے کوئی فتنہ نہ مرتب ہو تو اس کا کھولنا جائز ہے لیکن اگر کسی فتنہ کا احتمال ہو تو فتنہ کے سد باب اور فساد کو دور کرنے کے لئے اس کا کھولنا حرام ہو جائے گا۔

ان حضرات نے اپنے مذہب کی تائید میں جوادلہ پیش کئے ہیں ان میں سے زیادہ واضح

ظاہر یہ ہیں:

حضرت فضل بن عباس رضی اللہ عنہما کی حدیث جو حجۃ الوداع میں نبی کریم صلی اللہ علیہ وسلم کے ساتھ ایک ہی سواری میں سوار تھے اور ان کے قریب سے کچھ عورتیں اجرام کی حالت میں گزریں حضرت فضل ان کی طرف دیکھنے لگے، تو رسول اللہ صلی اللہ علیہ وسلم نے اپنا دست مبارک حضرت فضل کے چہرے پر رکھ دیا اور پھر حضرت فضل نے اپنا چہرہ دوسری طرف پھیر لیا۔

یہ صحیح حدیث ہے جس کو مسلم ابو داؤد اور ابن ماجہ نے روایت کیا ہے اور اس سے استدلال اس طرح سے ہے کہ اگر عورت کو چہرہ چھپانے کا حکم ہوتا اور اس کا چہرہ عورت ہوتا تو عورت اپنا چہرہ نہ کھولتیں اور حضرت فضل ان کی طرف نہ دیکھتے۔

حضرت اسماء بنت ابی بکر رضی اللہ عنہا کی حدیث، ولید سعید بن بشر سے اور وہ قتادہ سے اور وہ خالد بن دریک سے اور وہ حضرت عائشہ سے روایت کرتے ہیں کہ حضرت اسماء بنت ابی بکر رضی اللہ عنہا نبی کریم صلی اللہ علیہ وسلم کے پاس حاضر ہوئیں اور انہوں نے باریک کپڑے پہنے ہوئے تھے تو آپ صلی اللہ علیہ وسلم نے ان کی طرف سے منہ موڑ لیا اور یہ فرمایا کہ:

(یا أسماء ان المرأة اذا بلغت المحيض لم يصلح أن يرى منها الا هذا و هذا وأشار عليه الصلاة والسلام إلى وجهه و كفيه).

اے اسماء عورت جب بالغ ہونے کے قریب ہو تو یہ درست نہیں ہے کہ اس کے جسم کا کوئی حصہ ظاہر ہو سوائے اس کے اور اس کے۔ اور نبی کریم صلی اللہ علیہ وسلم نے اپنے چہرے اور ہاتھوں کی طرف اشارہ کیا۔

لیکن جمہور فقہاء ان مذکورہ بالا دونوں حدیثوں کا یہ جواب دیتے ہیں:

علم وفن میں حضرت امام احمد بن حنبل رحمہ اللہ علیہ کا کوئی جانی نہیں: (محدث بلا زرع)

۱۔ حضرت فضل بن عباس کی حدیث میں اس بات کی دلالت نہیں پائی جاتی کہ عورت کے لئے اجنبیوں کے سامنے چہرہ کھولنا جائز ہے، اس لئے کہ وہ عورتیں جن کی طرف حضرت فضل نے دیکھا تھا وہ حج کا احرام باندھے ہوئے تھیں، اور محرم عورت کے لئے چہرہ کھولنا جائز ہے اگر چہرہ کھولنے سے فتنہ کا احتمال نہ ہو۔ اس لئے کہ عورت کا احرام یہ ہے کہ وہ اپنے ہاتھ اور چہرہ کو کھلا رکھے، اس لئے کہ حدیث مذکورہ بالا میں یہی حکم دیا گیا ہے فرمایا:

(لا تنتقب المرأة ولا تلبس القفازین)

(محرم) عورت نہ نقاب ڈالے گی اور نہ دستا نے پہنے گی۔

اس حدیث سے معلوم ہوا کہ اگر احرام کی حالت نہ ہو تو عورت نقاب ڈالے گی اور دستا نے پہنے گی۔

۲۔ حضرت اسماء کی جس حدیث سے چہرے کھولنے پر استدلال کیا گیا ہے وہ حدیث مرسل ہے یعنی اس کی سند میں انقطاع ہے، حافظ ابن کثیر اپنی تفسیر (۳، ۲۸۳) میں لکھتے ہیں: ابو داؤد اور ابو حاتم رازی کہتے ہیں کہ وہ (یعنی حضرت اسماء کی حدیث) مرسل ہے، اس لئے کہ خالد بن دریک کا حضرت عائشہ رضی اللہ عنہا سے سننا ثابت نہیں ہے۔

اکثر اہل علم حدیث مرسل پر ضعیف ہونے کا حکم لگاتے ہیں، اور اگر حدیث ضعیف ہو تو اس سے استدلال نہیں کیا جاسکتا اور نہ استنباط احکام کے سلسلہ میں اس کا اعتبار ہوگا۔

ائمہ مجتہدین نے جو کچھ فرمایا ہے اس سے یہ صاف واضح ہو گیا کہ عورت کا چہرہ بھی ستر کے حکم میں ہے اور اس کا چھپانا واجب اور کھولنا حرام ہے۔ حتیٰ کہ فقہاء حنفیہ جو چہرہ کھولنے کے جواز کے قائل ہیں وہ بھی اس کی اجازت اس وقت دیتے ہیں جب فتنہ کا خوف نہ ہو۔

آج ہمارے اس معاشرے میں ہم حیوانوں کی طرح رہ رہے اور زندگی گزار رہے ہیں کیا اس میں کوئی شخص فتنہ و فساد کے پھیلنے سے انکار کر سکتا ہے؟ لہذا جب صورت حال یہ ہے تو غیرت مند باپ کو چاہئے کہ اپنی بیوی اور بچیوں کو چہرے پر نقاب ڈالنے کا حکم دے اور اللہ اور اس کے رسول صلی اللہ علیہ وسلم کے حکم کی بجا آوری اور پاکباز و پاک دامن صحابیات رضی اللہ عنہن کی پیروی اور محترم ائمہ مجتہدین کے فیصلہ کی اتباع کے لئے ان کو منہ چھپانے کا حکم دے۔

اے تربیت کرنے والو! مسلمان اگر قیامت میں ان لوگوں کی رفاقت چاہتا ہے جن پر

فقہیہ واحد اشد علی الشیطان من الف عابد ☆ ایک فقیہ شیطان پر ہزار عابدوں سے زیادہ بھاری ہے

اللہ نے انعام کیا ہے جو انبیاء، صدیقین، شہداء، صالحین ہیں، جن کی رفاقت بہت اچھی ہے تو اسے چاہئے کہ اپنے دین اور عزت و آبرو کا خیال رکھے، اس سلسلہ میں محتاط رہے اور ہمیشہ تقویٰ اور ورع کے پہلو پر عمل کرے۔

بناؤ سنگھار اور عورتوں کے محاسن ظاہر نہ کر نیکی حکم کے سلسلہ میں آیات و احادیث: امام مسلم اپنی صحیح میں حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

(صنفان من أهل النار لم أرهما: قوم معهم سياط كأذناب البقر يضربون بها الناس، و نساء كاسيات عاريات مائلات مميلات، رؤسهن كأسنمة البخت، لا يدخلن الجنة ولا يجدن ريحها و ان ريحها ليوجد من مسيرة خمسمائة عام)
دورخ والوں کی دو قسمیں ایسی ہیں جنہیں میں نے نہیں دیکھا: ایک وہ لوگ جن کے ساتھ گائے کی دم کی طرح کے کوڑے ہوں گے جن سے وہ لوگوں کو مارتے ہوں گے، اور دوسری وہ عورتیں جو لباس پہن کر بھی تنگی ہوں گی، ناز و نخرے سے منک منک کر چلنے والیاں اپنے ناز و انداز سے مردوں کو اپنی طرف مائل کرنے والیاں ان کے سر ایسے ہوں گے جیسے بختی اونٹ کے کوہان (یعنی سر پر بالوں کا جوڑا بنا کر رکھیں گی اور وہ اونچا ہو کر کوہان کی طرح معلوم ہوگا) ایسی عورتیں نہ جنت میں داخل ہوں گی اور..... کی خوشبو سونگھیں گی حالانکہ اس کی خوشبو پانچ سو سال کے فاصلہ سے محسوس ہوتی ہے۔

اللہ تعالیٰ فرماتے ہیں:

(و قرن في بيوتكن ولا تبرجن تبرج الجاهلية الاولى) (الاحزاب: ۳۳)
اور قرآن پکڑو اپنے گھروں میں اور دکھلاؤ نہ پھر جیسا کہ دستور تھا پہلے جہالت کے وقت میں اور اللہ تعالیٰ سبحانہ ارشاد فرماتے ہیں:

(و القواعد من النساء التي لا يرجون نكاحاً فليس عليهن جناح ان يضعن ثيابهن غير متبرجت بزينة ط و ان يستعففن خبير لهن ط و الله سميع عليم) (النور: ۶۰)
اور جو گھروں میں بیٹھ رہی ہیں تمہاری عورتوں میں سے جن کو نکاح کی توقع نہیں رہی ان

پر گناہ نہیں کرتا رکھیں اپنے کپڑے یہ نہیں کہ دکھاتی پھریں اپنا سنگھار اور اس سے بھی بچیں تو ان کے لئے بہتر ہے۔ اور اللہ سب باتیں سنتا اور جانتا ہے۔

مرد و وزن کا اختلاط ممنوع ہونے کے سلسلہ میں اولہ:

اللہ تعالیٰ فرماتے ہیں:

قل للمؤمنین يغضوا من ابصارهم و يحفظوا فروجهم ط ذلك ازكى لهم

ط ان الله خبير بما يصنعون ۝ و قل للمؤمنات يغضضن من ابصارهن و يحفظن

فروجهن) (النور: ۳۱، ۳۰)

کہہ دیجئے ایمان والوں کو نیچی رکھیں ذرا اپنی آنکھیں اور اپنے ستر کی حفاظت کریں یہ

ان کے حق میں زیادہ صفائی کی بات ہے۔ بے شک اللہ کو سب کچھ خبر ہے جو کچھ لوگ کیا کرتے ہیں

اور کہہ دیجئے ایمان والیوں کو نیچی رکھیں ذرا اپنی آنکھیں اور تھامتھی رہیں اپنے ستر کو۔

بھلا بتائیے کہ اگر ایک جگہ مرد و وزن اکٹھے ہوں تو وہاں نگاہ نیچی رکھنے کا تصور کیا جا سکتا

ہے؟ اس لئے اس آیت کے مدلول سے یہ معلوم ہوتا ہے کہ اس کے ذریعہ مرد و وزن کے اختلاط کی

ممانعت کی گئی ہے اور اسے حرام کیا گیا ہے۔ اللہ تعالیٰ ایک اور آیت میں ارشاد فرماتے ہیں:

(و اذا سالتموهن متاعا فسئلوهن من وراء حجاب ط ذلكم اطهر لقلوبکم

و قلوبهن ط) (الاحزاب: ۵۳)

اور جب مانگنے جاؤ بیبیوں سے کچھ کام کی چیز تو پردہ کے باہر سے مانگ لو اس میں خوب

ستھرائی ہے تمہارے دل اور ان کے دل کو۔

اور امام ترمذی رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

(لا یخلون رجل و امرأة الا كان الشيطان ثالثهما)

کوئی مرد کسی عورت کے ساتھ خلوت و تنہائی اختیار نہیں کرتا مگر یہ کہ شیطان ان کے

ساتھ ان کا تیسرا (ساتھی) ہوتا ہے۔

اور بخاری و مسلم میں رسول اللہ صلی اللہ علیہ وسلم سے مردی ہے کہ آپ نے فرمایا:

(ایاکم والدخول علی النساء فقال رجل : یا رسول اللہ! افرأیت الحموء

(أی قریب الزوج) قال: الحمو الموت)

کیا آپ کو معلوم ہے کہ: ☆ قانون شریعت ہی کا دوسرا نام فقہ اسلامی ہے ☆

تم عورتوں کے پاس جانے سے بچو، تو ایک صاحب نے عرض کیا: اے اللہ کے رسول جیٹھ دیور (شوہر کی طرف سے عورت کے رشتہ دار) کا کیا حکم ہے؟ تو آپ نے فرمایا دیور تو موت (کی طرح نقصان دہ) ہے۔

بخاری و مسلم ہی میں حضرت ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے ارشاد فرمایا:

(لا یخلون احدکم بامرأة الا مع ذی محرم)

تم میں سے کوئی شخص بھی کسی عورت کے ساتھ تنہائی میں یکجا نہ ہو سوائے اس رشتہ دار کے جو محرم (جس سے نکاح کرنا حرام) ہو۔

اجنبی عورتوں کی طرف دیکھنے کی حرمت پر دلالت کرنے والی نصوص:

سورہ نور میں اللہ تعالیٰ فرماتے ہیں:

(قل للمؤمنین یغضوا من ابصارهم و یحفظوا فروجهم ط)

کہہ دیجئے ایمان والوں کو نیچی رکھیں ذرا اپنی آنکھیں اور اپنے ستر کی حفاظت کریں۔

اور سورہ اسراء میں فرماتے ہیں:

(ان السمع والبصر والفؤاد کل اولئک کان عنہ مستحلاً ۵) (الاسراء: ۳۶)

بے شک کان اور آنکھ اور دل ان سب کی اس سے پوچھ ہوگی۔

اور امام مسلم حضرت جریر رضی اللہ عنہ سے روایت کرتے ہیں کہ میں نے اچانک پڑ جانے والی نگاہ کے بارے میں رسول اکرم صلی اللہ علیہ وسلم سے سوال کیا تو آپ صلی اللہ علیہ وسلم نے ارشاد فرمایا:

(اصرف بصرک)۔ اپنی نگاہ کو پھیر لو (ہٹالو)

اور ابو داؤد اور ترمذی حضرت ام سلمہ رضی اللہ عنہا سے روایت کرتے ہیں کہ انہوں نے فرمایا کہ میں اور حضرت میمونہ رضی اللہ عنہما رسول اللہ اکرم صلی اللہ علیہ وسلم کے پاس تھے کہ حضرت ابن ام کلتوم رضی اللہ عنہ آگئے، اور یہ واقعہ پردہ کا حکم نازل ہونے کے بعد کا ہے تو نبی کریم صلی اللہ علیہ وسلم نے ہم سے فرمایا:

فضل العالم علی العابد کفضل القمر علی سائر الکواکب (سنن ابوداؤد و ترمذی)

علمی و تحقیقی مجلہ فقہ اسلامی (۷۷) ذوالحجہ ۱۴۲۲ھ ☆ فروری ۲۰۰۳ء
(احتجاجاً منہ)۔ ان سے پردہ کر لو۔

تو ہم نے عرض کیا کہ اے اللہ کے رسول کیا یہ نابینا نہیں ہیں؟ یہ تو نہ ہمیں دیکھ سکتے ہیں اور نہ پہچان سکتے ہیں؟ تو نبی کریم صلی اللہ علیہ وسلم نے ارشاد فرمایا:
(افعمیما و ان انتما، أستمأ تبصرانہ!)۔

تو کیا تم دونوں بھی نابینا ہو، کیا تم دونوں ان کو دیکھ نہیں سکتی ہو؟
اور امام بخاری و مسلم حضرت ابوسعید خدری رضی اللہ عنہ سے روایت ہیں کہ رسول اللہ صلی اللہ علیہ وسلم نے ارشاد فرمایا:

(ایاکم والجلوس فی الطرقات)۔ تم لوگ راستہ میں بیٹھنے سے بچو۔
لوگوں نے عرض کیا اے اللہ کے رسول! مجلسوں میں بیٹھنے کے علاوہ ہمارے پاس اور کوئی چارہ کار نہیں، وہاں بیٹھ کر ہم آپس میں باتیں کرتے ہیں، تو رسول اکرم ﷺ نے ارشاد فرمایا:
(فاذا أبیتم الا المجلس فاعطوا الطريق حقہ)۔

پھر جب تم انکار کرتے ہو اور بیٹھنا ہی چاہتے تو تم راستہ کا حق ادا کرو۔
لوگوں نے پوچھا کہ اے اللہ کے رسول راستہ کا کیا حق ہے؟ آپ نے فرمایا:
(غض البصر و کف الأذی و رد السلام والأمر بالمعروف والنہی عن المنکر)
نگاہ کا پست رکھنا، اور دوسروں کو تکلیف پہنچانے سے بچنا، اور سلام کا جواب دینا، اور اچھی باتوں کا حکم دینا اور بری باتوں سے روکنا۔

چنانچہ یہ بات بداعتہ معلوم ہے کہ اگر تمام معاشرے اور سب قومیں خواہ وہ بوڑھے ہوں یا نوجوان، مرد ہوں یا عورتیں، حکام ہو یا محکومین، اگر سب کے سب ان لازوال بنیادی احکامات پر عمل کریں اور ان شاندار رہنمائیوں کے مطابق چلیں، اور ان تمام چیزوں سے دور رہیں جو عزت و شرافت اور اخلاق کو بگاڑنے والی ہیں۔ مثلاً بے پردگی، بناو سنگھار اور زیب و زینت کا اظہار، اور اختلاط مرد و زن، اور اجنبی عورتوں کی طرف دیکھنا، تو اس میں کوئی شک نہیں کہ ایسے معاشرے اور قومیں پاکیزگی اور شرافت و عزت کے باغوں میں شان سے اکر کر چلیں گی، اور امن و استقرار کے سایہ میں مزے کریں گی، اور عزت و بزرگی اور فضل و کمال کی چوٹی پر پہنچ جائیں گی۔ اس لئے کہ وہ اس راستے پر چلے جو اللہ نے ان کے لئے مقرر کر دیا تھا، اور انہوں نے اس نظام کو نافذ کیا جو اسلام

ایک عالم پر عالم کی فضیلت ایسی ہے جیسے کہ چاند کی فضیلت دوسرے تمام ستاروں پر (سنن ابو داؤد و ترمذی)

نے ان کے لئے طے کیا تھا۔ اللہ جل شانہ بالکل درست فرماتے ہیں:

(و ان هذا صراطی مستقیماً فاتبعوه ج ولا تتبعوا السبل فتفرق بکم عن سبیلہ ذ ذلکم وصکم بہ لعلکم تتقون ۵) (الانعام: ۱۵۳)

اور حکم کیا کہ یہ میری سیدھی راہ ہے سو اس پر چلو اور راستوں پر مت چلو کہ وہ تم کو اللہ کے راستہ سے جدا کر دیں گے یہ حکم کر دیا ہے تم کو تاکہ تم بچتے رہو۔

گزشتہ صدیوں میں امت مسلمہ کو یہ سب کچھ ہر دور میں حاصل رہا۔ جس کی وجہ صرف یہ تھی کہ انہوں نے ان قرآنی تعلیمات پر عمل کیا جن کو اللہ تعالیٰ نے تمام دنیا کیلئے بشارت دینے اور ڈرانے والا، اور آئندہ آنے والے تمام معاشروں اور قوموں کے لئے ہدایت اور نور بنا کر بھیجا تھا۔

اور اللہ تعالیٰ نے اپنے نازل کردہ عظیم کلام پاک میں بالکل بجا فرمایا ہے:

(ان هذا القرآن یهدی للنی ہی اقوم و یشیر المؤمنین الذین یعملون الصلحت ان لهم اجرأ کبیراً ۵) (الاسراء: ۹)

یہ قرآن وہ راہ بتلاتا ہے جو سب سے سیدھی ہے اور ان ایمان والوں کو خوشخبری سناتا ہے جو اچھے عمل کرتے ہیں کہ ان کے لئے بڑا ثواب ہے۔

اے والدین اور مربیو! یہ اہم تربیتی قواعد اور وہ عملی نظام ہے جو اسلام نے بچے کے اخلاق کی حفاظت، اور اس کی شخصیت ممتاز بنانے، اور اس کو حقیقت اور مردانگی اور مکارم اخلاق کا عادی بنانے کے لئے مقرر کیا ہے اس لئے آپ لوگوں کی یہ ذمہ داری ہے کہ آپ لوگ اپنے بچوں کی تربیت ان کے مطابق کریں اور اس کی رہنمائی اور نظام پر عمل کریں، تاکہ بچے اخلاق و فضائل اور ذاتی مکارم اور معاشرتی آداب حاصل کرتے ہوئے نشوونما پائیں، اور لوگوں میں یکتا و منفرد شخصیت کے حامل ہوں، اور کیا اسلام کے مقرر کردہ اصولوں اور نبی کریم صلی اللہ علیہ وسلم کے بتلائے ہوئے طریقوں کے علاوہ تربیت کے کوئی بنیادی ایسے اصول پائے جاتے ہیں جو بچے کی صحیح شخصیت سازی کر سکیں اور زندگی میں اس پر جو ذمہ داریاں عائد ہونے والی ہیں ان کے لئے اسے تیار کر سکیں؟

کون یہ کہتا ہے کہ عیش و عشرت میں مستغرق ہونا اور خوشحالی میں غرق ہونا بچے کی شخصیت کو نقصان نہیں پہنچاتا؟

اور یہ کون کہتا ہے کہ شہوات و لذات کے پیچھے پیچھے چلنا بچے کی شخصیت کے لئے نقصان دہ نہیں؟

اور کون یہ کہتا ہے کہ گندے و فحش گانے سنا اور بھڑکانے والی موسیقی و رقص دسرور سنے کی

شخصیت کو مضرت نہیں پہنچاتا؟

اور کون یہ کہتا ہے کہ بے پردگی زیب و زینت کی نمائش اور اختلاط مرد و زن سنے کی

شخصیت کو نقصان نہیں پہنچاتا؟

اور کون یہ کہتا ہے کہ بھڑا پن اور عورتوں سے مشابہت اختیار کرنا اور فحش گوئی سنے کی

شخصیت کو نقصان نہیں پہنچاتا؟

تربیت کے ماہرین اور علماء نفس و اخلاق قریب قریب سب کے سب اس پر متفق ہیں کہ یہ چیزیں حافظہ کو کمزور کرنے، اور شخصیت کو ختم کرنے، اور اخلاق کو بگاڑنے، اور مردانگی کا جنازہ نکالنے، اور بیماریوں کے پھیلانے اور عزت و شرافت و پاک دامنی کے ختم کرنے کے لئے خطرناک ترین دباؤں میں سے ہیں۔

ڈاکٹر اگس کارلیل اپنی کتاب ”الانسان ذک المجہول“ میں لکھتے ہیں کہ:

انسان میں جب جنسی داعیہ حرکت کرتا ہے تو اس کے ساتھ ایک ایسا مادہ جدا ہو جاتا ہے جو خون کے ساتھ مل کر دماغ تک پہنچتا ہے اور اسے مدہوش کر دیتا ہے، اور پھر انسان صحیح سوچنے پر قادر نہیں رہتا۔

جارج بالوشی اپنی کتاب ”الثورة الجنسية“ میں لکھتے ہیں:

۱۹۶۲ء میں کینیڈی نے صراحتاً کہا کہ امریکہ کا مستقبل سخت خطرے میں ہے، اس لئے کہ وہاں کے نوجوان بے راہ روی کا شکار ہو گئے ہیں، اور شہوات میں ایسے مستغرق اور ڈوبے ہوئے ہیں کہ وہ ان ذمہ داریوں کو پورا کرنے پر قادر ہی نہیں رہے جن کا بوجھ ان کے کاندھوں پر ہے۔ اور فوج میں بھرتی کے لئے پیش ہونے والے سات نوجوانوں میں سے چھ بھرتی کے نااہل ہوتے ہیں، اس لئے کہ جن غلط حرکتوں میں وہ گرفتار رہے ہیں انہوں نے ان کی نفسیاتی اور جسمانی صلاحیت کو خراب کر کے رکھ دیا ہے۔

لبنانی اخبار ”الأحد“ اپنے شمارہ نمبر ۶۵۰ میں معاشرے کی تربیت کرنے والی مارگریٹ

اسٹیم کی مندرجہ ذیل گفتگو لکھتا ہے:

اسکول یا کالج کی لڑکی کو صرف اپنی خواہشات اور ان اسباب و وسائل کی فکر ہوتی ہے جو

امام محمد بن ادریس شافعی فرماتے ہیں: فقہ میں مجھ پر سب سے زیادہ احسان امام محمد بن حسن کا ہے

اس کے خیالات و خواہشات میں مددگار ثابت ہوں، ساٹھ فیصد سے زیادہ طالبات امتحان میں ناکام ہو گئیں، اور ناکامی کا اصل سبب یہ تھا کہ وہ تعلیم اور اسباق حتیٰ کہ خود اپنے مستقبل سے بھی زیادہ جنسیات اور جنس کے چکر میں پڑی رہتی تھیں۔

اس لئے تربیت کرنے والے حضرات اور والدین وغیرہ مسئولین کا یہ فریضہ ہے کہ وہ اپنی اولاد کو بے راہ روی اور آزادی کے مظاہر و مواقع سے بچائیں اور یہ کوشش کریں کہ ان کی نفوس میں عزت و کرامت اور شخصیت کی اہمیت اور عظیم اخلاق کی حقیقت اور روح جاگزیں ہو۔

خیر میں ہماری یہ ذمہ داری بھی ہے کہ ہم بچے کے اخلاق کی درستگی اور اس کی اصلاح اور شخصیت کے نکھار کے لئے دقیق نگرانی اور اپنی عظیم مسؤلیت کے فریضہ سے قطعاً غافل نہ ہوں۔ اور اگر ہم ان اسباب کی تفتیش کرنا چاہیں جو بچے میں اخلاقی بے راہ روی اور کردار میں انحراف پیدا کرتے ہیں تو ہمیں یہ معلوم ہو گا کہ اس کا اصل سبب والدین کا بچوں کی نگرانی میں غفلت برتنا اور ان کی تربیت و رہنمائی سے دور رہنا اور اس میں کوتاہی برتنا ہے۔

بچوں کے اخلاقی انحراف اور کردار میں آزادی و بے راہ روی کے اسباب

● جو باپ اپنے بچوں کو برے ساتھیوں اور بد کرداروں سے ملنے کی کھلی چھٹی دے دے گا کہ وہ جب چاہیں اور جہاں چاہیں ان سے ملیں، اور وہ ان سے باز پرس کرے، اور نہ کوئی نگرانی، تو اس کا لازمی اثر یہ ہو گا کہ بچے ان کی صحبت سے متاثر ہوں گے اور ان کی کجی و انحراف اور برے اخلاق ان بچوں میں بھی پیدا ہوں گے۔

● جو باپ اپنے بچوں کو ایسی عشقیہ فلموں کے دیکھنے کی اجازت دے گا جو آوارگی و بے حیائی و آزادی کی طرف لے جاتی اور ان کا ذریعہ بنتی ہیں یا مار دھاڑ پر مشتمل ایسی فلمیں جو جرم اور انحراف پر ابھارتی ہیں اور بچوں کو تو کیا بڑوں تک کو خراب کر دیتی ہیں تو اس میں کوئی شک نہیں کہ ایسا باپ چاہے محسوس کرے یا محسوس نہ کرے لیکن وہ اپنی اولاد کو ایک گہرے گڑھے میں دھکیل رہا ہے جو لازمی طور سے ان بچوں کو یقینی ہلاک اور لازمی تباہی تک پہنچا دے گا۔

● جو باپ اپنی اولاد کو یہ موقع فراہم کرے گا کہ وہ ٹیلی ویژن کی اسکرین پر بھڑکانے والے مناظر اور گندے ڈرامے اور بے ہودہ عریاں اشتہارات دیکھیں تو بلاشبہ ایسی صورت میں بچے

آوارگی و بے حیائی میں نشوونما پائیں گے اور آہستہ آہستہ آوارہ و آزاد نہیں گے اور مردانگی اور عظمت اور بہترین اسلامی آداب ان میں ختم ہوتے چلے جائیں گے۔

• جو باپ اپنے بچوں کو فحش رسالوں کے خریدنے اور عشقیہ کہانیوں کے پڑھنے اور رنگی تصاویر جمع کرنے کی اجازت دے گا تو لازمی طور سے اولاد بے حیائی اور گناہ کے راستے پر چلے گی اور گندی آواز و زندگی اور فحش و ناجائز جنسی تعلقات کا سبق حاصل کرے گی۔

• جو باپ اپنی بیوی اور لڑکیوں کو پردہ کرانے کے سلسلہ میں تساہل برتے گا اور ان کی بے پردگی اور زیب و زینت کی نمائش پر چشم پوشی کرے گا اور ان کی دوستیوں اور آزادانہ اختلاف سے تعاضل برتے گا اور انہیں یہ موقع فراہم کرے گا کہ وہ بھڑکیلا لباس پہن کر اور اپنے جسم کو عریاں کر کے باہر نکلیں تو ظاہر بات ہے کہ ایسی لڑکیاں گناہ اور بے حیائی کی زندگی کی عادی بنیں گی اور تباہی و گمراہی اور فسق و فجور کے جال میں گرفتار ہوں گی، اور بسا اوقات ایسا بھی ہوگا کہ آخر کار وہ عزت و آبرو بھی گنوا بیٹھیں گی اور شرافت و عزت کو بیٹھ لگیں گی اور پاک دامنی کے دامن کو تار تار کر دیں گی۔ لیکن اس وقت نہ ندامت کا فائدہ ہوگا اور نہ رونے پینے سے کچھ حاصل۔

أتبکی علی لبنی و انت قتلہا
لقد ذہبت لبنی فما انت صانع؟
کیا تم لبنی کیلئے روتے ہو حالانکہ تم نے خود ہی اسے قتل کیا ہے۔
لبنی تو چلی گئی بتلاؤ اب تم کیا کرو گے؟

• جو باپ اپنے لڑکوں اور لڑکیوں کے اسکول جانے آنے کی نگرانی نہیں کرتا تو ظاہر ہے کہ اس عدم توجہی کی وجہ سے بچے یہ فائدہ اٹھائیں گے کہ اسکول کے نام سے خراب و بے کار اور گناہ کی جگہوں میں وقت گزاریں گے، اور ہم نے کتنی ہی ایسی لڑکیوں کے بارے میں سنا ہے کہ وہ بے حیائی اور زنا کے جال میں پھنس گئیں اور جرم و گناہ کی نشانیاں و آثار کھل کر سامنے آ گئے؟

• جو باپ اپنے بچوں کی کتابوں کے الماریوں اور بستوں کی طرف توجہ نہیں کرے گا، اور ان کو منہمک و مستغرق دیکھنے کے باوجود ان کی نگرانی نہیں کرے گا تو بلاشبہ ایسی صورت میں اگر

حضرت امام شافعی رحمہ اللہ علیہ فرمایا کرتے کہ: لام مالک لور سفیان بن عیینہ نہ ہوتے تو حجاز سے علم رخصت ہو جاتا

اولاد انحراف و کجی کے راستہ پر چل رہی ہوگی تو وہ اپنے اندر یہ داعیہ پائیں گے کہ وہ پسندیدہ
 تنگی تصویر خریدیں، اور فحش و گندے رسالے پڑھیں، اور اپنی محبوباؤں کو جس طرح کے خطوط
 چاہیں لکھیں اور نہ کوئی ان کی دیکھ بھال کر نیوالا ہوگا اور نہ سرپرستوں میں کوئی محاسبہ کر نیوالا۔
 ایسی صورت حال میں ظاہر ہے کہ اولاد تدریجاً آزادی بے راہ روی کی طرف گامزن ہو
 گی اور نہ ان کے لئے کوئی دینی مانع و رکاوٹ ہوگی اور نہ ان کا ضمیر ان کا حساب کتاب کرے گا۔
 ایسی صورت میں ان کو راہ راست پر لانا ان کی اصلاح اور علاج کرنا مشکل ہو جائے گا۔

In order to enter Paradise

Narrated by Abu Aiyub (Radhiiallaho anho):

A man said to the Prophet (sallallaahu 'alaihi wasallam) "Tell me of such a deed as will make me enter Paradise." The people said, "What is the matter with him? What is the matter with him?" The Prophet (sallallaahu 'alaihi wasallam) said, "He has something to ask. (What he needs greatly.)" The Prophet (sallallaahu 'alaihi wasallam) said: "(In order to enter Paradise) you should worship Allah and do not ascribe any partners to Him, offer prayer perfectly, pay the Zakat and keep good relations with your kith and kin."

(Bukhari Vol. 2 : No. 479)

Mr. Muhammad Yaasien, Hafiz Javed Iqbal

Actonville Benoni - R.S.A

ALWAYS AVOID THESE THREE THINGS:

1. Curses from others.
2. Complaints from others against you.
3. Bad duaas (Curses on you).

ALWAYS FIGHT FOR THESE THREE THINGS:

1. Your people.
2. Your country.
3. Your haq(rights).